

مملکتِ اسلامیہ کا سربراہ کیسا ہونا چاہیے؟

دینِ اسلام کے خَد و خال

مُصَنَّف

امامِ الفناظرین حضرت علامہ صوفی محمد اللہ قاسم رحمۃ اللہ علیہ

ناشر

ادارہ اشاعتِ العلوم انٹرنیشنل پبلیکیشنز
پورہ لاہور پاکستان

مملکتِ اسلامیہ کا سربراہ کیسا ہونا چاہیے؟

دینِ اسلام خَدَّو خَال

مَصْنُفٌ

امام الناظرین حضرت علامہ صوفی محمد اللہ دہلوی صاحب رحمۃ اللہ علیہ

ناشر

ادارہ اشاعتِ العلوم
انٹرنیشنل سن پوز لاهور پاکستان

نام کتاب _____ دین اسلام کے خدوخال
 مصنف _____ امام المناظرین حضرت علامہ صوفی محمد اللہ دنا صاحب علیہ
 کتابت _____ ذاکر حسین باجوہ
 اشاعت _____ ششم، اکتوبر ۱۹۸۸ء
 تعداد _____ اشاعت اول تاخیم - آٹھ ہزار (۸۰۰۰)
 ششم : پانچ ہزار (۵۰۰۰)

ہدایہ :- ایصالِ ثواب بحق قبلہ صوفی محمد اللہ دنا رحمۃ اللہ تعالیٰ علیہ (مصنف کتاب ہذا)
 اور
 دعائے خیر بحق معاونینِ ادارہ

نوٹ

بیرونِ جات کے حضرات مبلغ دو روپے کے ڈاک ٹکٹ بھیج کر مندرجہ ذیل
 جگہوں سے مفت حاصل کریں۔

(۱) ادارہ اشاعت العلوم افغان سٹریٹ دس پورہ لاہور کوڈ ۵۴۹۰۰

(۲) ادارہ خوشیہ رضویہ کرم پارک مصری شاہ لاہور - کوڈ ۵۴۹۰۰

تعارف بانی ادارہ اشاعت العلوم

تعمدہ و تصلی و تسلیم عظمیٰ رسولہ الکریم۔

امایلد :- عام طور پر تو یہی دیکھا جاتا ہے کہ جو مناظر ہو وہ صوفی نہیں ہوتا اور جو صوفی ہو وہ مناظر نہیں ہوتا کیونکہ ان دونوں کمالات کے اندر فطری طور پر ایک فرق موجود ہوتا ہے۔ لیکن پردردگار عالم نے حضرت مناظر اسلام، مولانا صوفی اللہ و تارحمۃ اللہ تعالیٰ علیہ (رحمۃ اللہ علیہ) میں ان دونوں خوبیوں کو جمع کر دیا تھا۔ وہ جہاں فطری طور پر ایک بلند پایہ مناظر تھے۔ وہاں طبعا ایک صوفی باصفا اور شیخ طریقت بھی تھے۔ سرمایہ ملت کی نگہبانی میں جہاں وہ گفتار کے غازی تھے وہاں حق و صداقت کے چلتے پھرتے مبلغ یعنی کردار کے ایسے غازی تھے کہ اسلامی تعلیمات پر عمل کرنے کی منہ بولتی تصویر نظر آتے تھے۔ یہ خوبی آج بھی ان کے عقیدتمندوں کے اقوال و افعال پر اپنا سکہ جمائے ہوئے ہے۔

پیدائش محترم صوفی اللہ و تارحمۃ اللہ تعالیٰ علیہ ۱۳۳۵ھ / ۱۹۲۹ء میں مشرقی پنجاب کے اندر لدھیانہ چھاؤنی میں پیدا ہوئے۔ وہیں کے آریہ ہائی سکول سے

میٹرک تک تعلیم حاصل کی۔ کچھ عرصہ محکمہ ٹیلی فون میں ملازمت کی اور پھر تجارت میں اپنے والد محترم میاں مہر الدین صاحب کا ہاتھ بٹانے لگے۔ قیام پاکستان کے بعد آپ کا گھرانہ ضلع گوجرانوالہ میں آگئی یعنی قصبہ قلعہ دیدار سنگھ کے پاس موضع ڈیوڑھی وڑائچ میں سکونت اختیار کی۔ یہاں کچھ عرصہ آپ اپنے والد محترم کا کاشتکاری میں ہاتھ بٹاتے رہے اور والد ماجد کا اس وقت ذریعہ معاش یہی تھا۔

حصول علم والد محترم کے حکم سے آپ دینی علوم حاصل کرنے کی غرض سے شیخ پورہ میں وارد ہوئے ایک روز وہاں کے مفتی عبدالمجید رحمۃ اللہ علیہ نے آپ کو دیکھا اور

پہچان لیا کہ یہ تو گوہرِ بخت ہے مفتی صاحب آپ پر خصوصی مہربان ہو گئے اور آپ کو صوفی صاحب کے لقب سے یاد فرمایا کرتے تھے مفتی صاحب کے دولت خانے پر ایک روز سلسلہ نقشبندیہ

مجددیہ کے معروف بزرگ حاجی محمد اکبر نقشبندی مجددی رحمۃ اللہ علیہ تشریف لائے اور ان کی نظر
کیما اثر نے حضرت صوفی اللہ دتہ رحمۃ اللہ تعالیٰ علیہ کی از خود مراد پوری کر دی کہ ان کے دل
کی کائنات ہی بدل گئی۔ لغت و کردار کے تمام زوایہ اسلامی ساپنچے میں ڈھل گئے اور ہر قول و فعل
پر عشقِ رسول کی چھاپ لگ گئی۔

اگر شوقِ ارادت ہے تو خدمتِ کرفیروں کی

نہیں ملنا یہ گوہر بادشاہوں کے خزانوں میں

کچھ عرصہ مفتی عبد المجید رحمۃ اللہ علیہ کی التماس پر حضرت حاجی شیخ محمد اکبر نقشبندی مجددی
رحمۃ اللہ علیہ نے محترم صوفی اللہ دتہ رحمۃ اللہ علیہ کو سلسلہ نقشبندیہ مجددیہ میں بیعت کر لیا۔ موصوف
کا آستانہ چھانگامانگا کے قریب سحر وال میں تھا۔ آپ نے ساڑھے تین سال مرشدِ گرامی
کی خدمت میں رہ کر منازلِ سلوک طے کیے۔ پیر روشن ضمیر نے آپ کو جو کچھ بتانا تھا بتایا اور جہاں
تک پہنچانا تھا پہنچایا اور اس کے بعد اپنے شیخِ طریقت کے حکم سے پید مولانا مہر محمد خاں بہمد
رحمۃ اللہ علیہ (المتوفی ۱۳۰۳ھ / ۱۹۸۳ء) سے درسِ نغامی کی ابتدائی کتابیں پڑھیں۔

اس کے بعد لاہور کی مشہور دینی درسگاہ جامعہ نعیمیہ میں داخلہ لیا۔ وہاں ان کے اساتذہ میں
حضرت مفتی اعجاز ولی خاں رضوی رحمۃ اللہ تعالیٰ علیہ (المتوفی ۱۳۱۳ھ / ۱۹۹۳ء) قاضی عبد الباقی
کو کب علیہ الرحمۃ (المتوفی ۱۳۹۱ھ / ۱۹۷۸ء) قاری محمد یوسف صدیقی صاحب اور مفتی
محمد حسین نعیمی صاحبان کے اسمائے گرامی سرفہرست ہیں۔ فنِ مناظرہ کی تربیت آپ نے پاکستان
کے مناظرِ اعظم، شیر پنجاب حضرت مولانا محمد سعید احمد رضوی رحمۃ اللہ تعالیٰ علیہ (المتوفی ۱۳۹۱ھ /
۱۹۷۸ء) سے پائی اور حق تو یہ ہے کہ حضرت مناظرِ اعظم کی طرح یہ بھی میدانِ مناظرہ میں اپنی مثال
آپ ہی تھے۔ ان کے مقابلے پر گراہ گروں کے بڑے سے بڑے مناظر کے چمکے چھوٹ جاتے تھے۔
امامت و خطابت | صوفی اللہ دتہ رحمۃ اللہ تعالیٰ علیہ نے ۱۳۸۵ھ سے دس پورہ

کی جامع مسجد میں امامت و خطابت کے فرائض سرانجام دینا
شروع کیے اور آخر دم یعنی ۱۹۸۵ء تک متواتر تیس اٹھائیس سال تک اس علقہ کو رشد
ہدایت، علم و عرفان اور عشقِ رسول کے ایمان افروز دریا سے سیراب کرتے رہے۔ آپ کے اقوال و افعال

کارنگ آج بھی اُن سے فیض یاب ہونیوالوں پر چڑھا ہوا صاف نظر آتا ہے۔ آپ روزانہ صبح کو قرآن مجید کا درس دیا کرتے جو علمی لحاظ سے بلند پایہ اور ایمان افروز ہونے کے باعث اہل محبت نے کیسٹوں کی صورت میں محفوظ کر رکھا ہے۔ اب بھی کیسٹ لگا کر آپ کا درس متواتر سنا جا رہا ہے اور صبح کے وقت یوں محسوس ہوتا ہے کہ گویا آپ بنفس نفیس لغیس درس دے رہے ہیں، لیکن کہاں؟ وہ تو ۲۵ رمضان المبارک ۱۴۰۵ھ مطابق ۱۵ جون ۱۹۸۵ء کو رحمت خداوندی کی آغوش میں چلے گئے تھے۔

ابر رحمت اُن کے مرقد پر گہر باری کرے

حشر میں شانِ کریمی ناز برداری کرے

عشقِ رسول

موصوف کی تقریر جہاں علمی نکات سے مبرور ہوتی وہاں اُس کے اندر عشقِ رسول روح رواں کی صورت میں سرایت کیے ہوئے ہوتا چودھویں

صدی کے مجدد برحق، امام احمد رضا خاں بریلوی رحمۃ اللہ علیہ (المتوفی ۱۳۲۱ھ/ ۱۹۰۲ء) اور میاں محمد بخش قادری جہلمی رحمۃ اللہ علیہ کا کلام آپ کو بہت ہی پسند تھا۔ نعت خوان حضرات کو ہدایت کر رکھی تھی کہ وہ حدائقِ بخشش یا سیف الملوک سے اشعار سنایا کریں۔ سنائیوالے حضرات باذوق ہوتے۔

جب نعت خوانی ہوتی تو آپ آخر تک مؤدب بیٹھے رہتے اور آخر تک سر جھکائے رکھتے۔ نعت خوانی کے دوران بعض اوقات بے خود ہو جاتے اور بعض اشعار پر آپ کی آنکھوں سے آنسوؤں کی جھڑی بھی لگ جاتی۔ دراصل آپ کا دل رحمتِ دو عالم صلی اللہ تعالیٰ علیہ وسلم کی محبت سے لبریز تھا اور آپ کے دل و دماغ میں سرورِ کون و ممالک صلی اللہ تعالیٰ علیہ وسلم کی عظمت و محبت یوں سمائی رہتی جیسے پھول کے اندر خوشبو اور اُسی خوشبو سے مست ہو کر زبانِ حال سے یوں کہتے رہتے تھے۔

تیرے سوا خیالِ نبی میں تیرے نثار

سمجھا نہ کوئی دیدہ گریاں کی گفتِ گم

حقیقت یہ ہے کہ جنابِ صوفی اللہ و تبارحمۃ اللہ تعالیٰ علیہ کو رسول اللہ صلی اللہ علیہ وسلم

سے سچی محبت تھی کیونکہ آپ کے نزدیک عشق رسول ہی جانِ ایمان ہے جیسا کہ صحابہ کرام نے سچا اور ہر صاحبِ ایمان کا یہی نظریہ ہے یعنی ۔

بمصطفیٰ برسائ خولیش را کہ دین ہما دوست

اگر باؤ ز سیدی تمام بولہی ست

علمی ذوق

صوفی اللہ داتا رحمۃ اللہ تعالیٰ علیہ کو علم سے بے پناہ لگاؤ اور تحقیق کا بہت ذوق تھا، جس کا واضح ثبوت یہ ہے کہ اگرچہ وہ مال دار نہیں تھے لیکن اُن

کی ذاتی لائبریری میں لاکھوں روپے کی کتابیں تھیں، جن میں کتنی ہی نایاب کتابیں اور غلوٹے بھی ہیں۔ دینِ برحق کی تبلیغ و اشاعت اور حق و صداقت کی ترویج کے لیے وہ ہمہ وقت کوشاں رہتے تھے۔ احقاقِ حق اور ابطالِ باطل کے لیے شہیدانی تھے کہ ایک جانب کتابیں لکھ کر حق کی حمایت میں مفت تقسیم کرتے رہتے اور دوسری جانب اگر کسی بے دین سے مناظرہ کرنے کی ضرورت پیش آتی تو صوفی صاحب ہر گز گراہ گز سے مناظرہ کرنے کے لیے ہمیشہ تیار رہتے تھے۔ مناظرہ کے لیے وہ مناظرِ اعظم مولانا محمد مسرہر پتوی رحمۃ اللہ تعالیٰ علیہ کے لاجواب شاگرد اور مد میدان تھے۔

انفرادیت

مناظرِ اسلام مولانا صوفی اللہ داتا رحمۃ اللہ تعالیٰ علیہ اگرچہ عمر کے لحاظ سے بڑے

یعنی عمر رسیدہ علماء میں شمار نہیں ہوتے تھے لیکن علم و عمل کے لحاظ سے اُن کا شمار صفِ اول کے علماء میں ہوتا ہے بلکہ میں تو یہاں تک کہنے کے لیے تیار ہوں کہ محترم صوفی صاحب کی طرح اپنے علم پر پورے خلوص سے عمل کرنے والے اور اپنی زندگیوں کو سنتِ رسول کے سانچے میں ڈالنے والے علماء کو اگر آج چراغِ لے کر ڈھونڈیں تو نہیں ملتے۔ آخری وقت تک اُن کے قدمِ شریف محمدیہ کی پلیراٹ پر ذرا نہیں ڈنگ گناٹے۔ کوئی مصلحت، لالچ یا خوف انہیں حق بات کہنے سے باز نہیں رکھ سکا۔ انہوں نے حق و صداقت کی شمع کو فروزاں رکھا جس کو باطل کے حبشہ یا آندھیاں ہرگز نہ بجھا سکیں۔

صوفی اللہ داتا رحمۃ اللہ تعالیٰ علیہ کو افضلہ تعالیٰ علمائے کرام میں یہ امتیاز حاصل تھا کہ اُن

کے قول و فعل میں تضاد نہیں تھا۔ اُن کا ظاہر و باطن ایک تھا۔ وہ عالمِ باعمل تھے اور اپنے خدا واد علم پر ہر وقت عمل پیرا رہتے تھے۔ اُن کا ہر قول و فعل رضائے الہی کے لیے تھا۔ وہ

اتباعِ رسول کی منہ بولتی تصویر، اکابر کے نقشِ قدم پر چلنے والے اور سنتِ رسول کی پیروی کے سانچے میں ڈھلے ہوئے تھے۔

حق و صداقت کے وہ ایسے شہیدانی تھے کہ کوئی مصلحت یا خوارِ انہیں حق بات کہنے سے روک نہیں سکتا تھا۔ اُن کی اس روش کے باعث بیگانے تو بیگانے ہی ہیں بعض اوقات اپنے بھی ناراض ہو جاتے تھے کیونکہ کسی مصلحت کے تحت وہ زہرِ لابل کو قند نہیں کہا کرتے تھے جیسا کہ سابق وزیرِ اعظم پاکستان، مسٹر ذوالفقار علی بھٹو کے خلاف بننے والے قومی اتحاد کو انہوں نے ناجائز قرار دیا تھا۔

منزلِ مقصود

عالمِ دین ہونا بہت بڑا کمال ہے لیکن یہ منزل مقصود نہیں ہے کیونکہ شیطان بھی تو بہت بڑا عالم ہے اور اہل سنت کے علاوہ جتنے بھی گمراہ فرقے نظر آ رہے ہیں ان کے بانی اور چلنے والے بھی تو سارے عالم ہی تھے اور ہیں۔ لیکن وہ سب گمراہ، بے دین اور اسلام و مسلمین کے بدخواہ ہیں۔ ایسے علماء کو علمائے سوء اور شیطان کے مددگار شمار کیا جاتا ہے۔ وہ اپنے علم پر عمل بھی کرتے ہیں لیکن منزلِ مقصود کی طرف جانے سے قاصر ہیں۔ منزلِ مقصود یہ ہے کہ شریعتِ مطہرہ کا وہ علم حاصل کیا جائے جسکو اکابر نے درست قرار دیا اور اُن بزرگوں کی طرح عمل کیا جائے اور عملِ غلطی کے ساتھ یعنی اُس سے مقصود محض اپنے پیادے کو نیلے کو راضی کرنا ہو اور کوئی دنیاوی غرض اُس کے ساتھ وابستہ نہ ہو۔

علمائے دین تو بے شمار ہیں لیکن قحطِ الرجال کے اس زمانے میں اخلاص کے ساتھ عمل کرنے والے علماء اگر نایاب نہیں تو کم یاب ضرور ہیں۔ حقیقت کی نظر سے دیکھا جائے تو اس دور کے اکثر علماء دنیا داروں اور بازاری لوگوں سے بھی چند قدم آگے ہی نکلتے ہیں۔ تقدس کے لبادوں میں چھپے ہوئے ان مجتہدین کو خدا کے ذوالمنن ہدایت بخشنے جبکہ یہ بزرگ جن کی بزرگی میں شک کرنا ہمارے جیسے سراپا گنہگار اور نااہل آدمیوں کو کسی صورت بھی جائز نہیں لیکن حقیقت میں وہ اپنے آپ کو اسلام کی مقدس پیشانی پر کلنک کا ٹیکہ بنانے رکھنے پر بہت ہی خوش ہیں اور پھر اس خوش فہمی میں بھی مبتلا ہیں کہ چمن کی زیب و زینت ہمارے ہی دم قدم سے ہے اور علم و عمل کے دریاؤں کو عبور کر کے اب تو ہم روحانی منزلوں کو طے کر رہے

ہیں۔ یعنی :-

وہ منزل میں سب گم ہیں مگر افسوس تو یہ ہے
امیر کا رواں بھی ہیں انہیں گم کردہ راہوں میں

پہلے زمانوں میں لوگ علمی و روحانی ہستیوں سے جتنے قریب ہوتے اتنے ہی اسلامی رنگ
میں رنگے جاتے تھے اور مقدس اسلام کے ساتھ ان کا تعلق مضبوط سے مضبوط تر ہوتا جاتا تھا
اب اسلام کے اکثر علمبردار جو علم پیہر کے وارث تو بنے بیٹھے ہیں لیکن وہ اپنے دنیاوی مفاد
ہی کے محافظ بن کر گم کردہ منزل ہو چکے ہیں۔ ان کی زبانوں پر قَالَ اللَّهُ اور قَالَ رَسُولُ
اللَّهِ کے الفاظ تو ہوتے ہیں لیکن صرف کمانے کھانے کے لیے کاروباری طور پر ایسی ہستیاں
بہت ہی کم ہیں جن کی یہ تلک دُوحض اللہ اور رسول کو راضی کرنے کے لیے ہو۔

عام مسلمان جب ایسے علماء کے نزدیک ہوتے ہیں اور ان کے قول و فعل کا تقنا د
ان کے سامنے آتا ہے تو وہ دیکھتے ہیں اور سوچتے رہ جاتے ہیں کہ کیا یہ وہی نہیں ہیں جن
کی زبانوں پر کلام الہی کی آیتیں اور رسول اللہ صلی اللہ تعالیٰ علیہ وسلم کی احادیثِ مطہرہ جاری
و ساری رہتی ہیں۔ لیکن عملی میدان میں یہ ہم اپنی آنکھوں سے کیا دیکھ رہے ہیں؟ اللہ اور رسول
کے احکامات سے روگردانی کرنے میں یہ حضرات تو عوام الناس سے بھی چار قدم آگے ہی نظر آ
رہے ہیں۔ کیا خوفِ خدا اور خطرہ روزِ جزا کا ان کے دلوں میں کوئی تصور موجود ہے؟

وہ سوچتے ہی رہ جاتے ہیں کہ یہ وہی تو ہیں کہ بعض اوقات اسلامی تعلیمات کو ایسے
رقت آمیز اور درد بھرے لہجے میں بیان کرتے کہ بے اختیار ان کی آنکھوں سے آنسو چھلک
پڑتے اور سامعین پر بھی رقت طاری ہو جایا کرتی تھی اور ساتھ ہی حاضرین میں سے کہتے ہی
حضرات ان کی بزرگی کے قائل ہو جاتے ہوں گے لیکن تصویر کا دوسرا رنگ اتنا بھیانک
کیوں ہے۔ اگر وہ ساری کارگزاری اپنی جھوٹی بزرگی کا سکہ جمانے اور دکان چکانے کے لیے
نہیں تھا تو ان کے افعال ان جملہ کارگزاریوں کی تکذیب کیوں کر رہے ہیں؟ عوام الناس میں
سے جو ان کے قول و فعل کا تقنا دیکھ پاتا ہے وہ زندگیِ میران کے قریب بیٹھنے کی جرات
نہیں کرتا۔ یوں وہ بڑی حد تک اسلام سے لا تعلق ہو جاتا ہے یا مگر اہم فرقوں کے ملاء اُسے

اپنے حال میں چھٹا لینے ہیں عوام الناس کے اسلام سے لا تعلق ہونے کی وجوہات میں سے ایک وجہ علماء کی بے رلہ روی بھی ہے :-

واعظاں کیں جلوہ بر محراب منبری کنند
چوں بخلوت می روند آں کار دیگر می کنند

حضرت صوفی اللہ داتا رحمۃ اللہ تعالیٰ علیہ اپنے معاصر علمائے اہل سنت کا جان و دل سے احترام کرتے اور ممتاز علمائے کرام میں سے مفتی اعظم پاکستان قبلہ ابوالبرکات سید احمد شاہ (المتوفی ۱۳۹۸ھ / ۱۹۷۸ء) محدث اعظم پاکستان مولانا سردار احمد لکھنوی (المتوفی ۱۳۸۲ھ / ۱۹۶۲ء) مصنف اعظم پاکستان مفتی احمد یار خاں گجراتی بدایونی (المتوفی ۱۳۹۱ھ / ۱۹۷۱ء) مفتی محمد امین الدین بدایونی (المتوفی ۱۳۸۱ھ / ۱۹۶۱ء) حافظ الحدیث مفتی سید جلال الدین (المتوفی ۱۴۰۶ھ / ۱۹۸۶ء) مناظر اعظم مولانا محمد عمر اچکزوی (المتوفی ۱۳۹۱ھ / ۱۹۷۱ء) شیخ القرآن مولانا عبد العفو زہر اردوی (المتوفی ۱۳۹۰ھ / ۱۹۷۰ء) رحمۃ اللہ تعالیٰ علیہم کا ادب و احترام تو بہت ہی زیادہ کیا کرتے تھے۔ علماء سے آپ کا اس درجہ محبت رکھنا دراصل رسول اللہ صلی اللہ تعالیٰ علیہ وسلم سے سچی محبت رکھنے کے باعث تھا کیونکہ علمائے حق ہی علم پیہر کے وارث ہیں۔

تصانیف

صوفی اللہ داتا رحمۃ اللہ تعالیٰ علیہ نے ساری عمر دینِ متین کی تبلیغ و اشاعت میں گزاری۔ ان کا درس قرآن کیسٹوں کی شکل میں محفوظ ہے۔ کیا ہی اچھا ہو کہ پورے درس کو کیسٹوں سے صفحہ قرطاس پر منتقل کر لیا جائے اور یوں اہل سنت و جماعت کو قرآن مجید کی ایک مکمل تفسیر اور مل جائے۔ موصوف کی جو تقریریں ریکارڈ کی ہوئی ہیں اگر انہیں بھی شائع کروادیا جائے تو اچھی بات ہے۔ محترم صوفی صاحب نے جو کتابیں احتیاقِ حق اور ابطالِ باطل کی غرض سے لکھیں اور شائع کرائیں انہیں اکثر مفت ہی تقسیم کیا کرتے تھے۔ چند رسائل کے نام حسب ذیل ہیں۔

- (۱) تنویر الخواطر بتحقیق الحاضر والماض
- (۲) تحسین الخواطر مولوی محمد سرفراز لکھنوی صاحب کا رد۔

- (۳) الصلوٰۃ والسلام علی خیر الانام۔
- (۴) بھیڑنما بھیڑیئے (بعض نگراہ گروں کی نشاندہی)۔
- (۵) اُنت دنا بیہ کی بدحواسی۔
- (۶) دستور جماعت اسلامی کا تنقیدی جائزہ۔
- (۷) دین اسلام کے خدو خال۔
- (۸) کتاب الولایت (دونابیوں کے ایک سوال کا مدلل جواب)۔
- (۹) تنبیہ الاغبیاء فی کمالات اولیاء۔
- (۱۰) نبی الانبیاء چودھویں صدی کے ایک سیاسی لیڈر کی نظر میں۔
- (۱۱) اسلام کے بدترین دشمن۔
- (۱۲) حدیث مجتہد اور مودودی صاحب۔
- (۱۳) سواد اعظم اور ابن سبیل مکی۔
- (۱۴) علائے اہل سنت کی نظر میں یزید۔
- (۱۵) مروجہ حسنت (گجراتی مولوی عنایت اللہ صاحب کی کتاب شجرہ بدعات کا رد)۔
- (۱۶) الرد علی الغبی فی ظہور الامام المہدی۔
- (۱۷) رفع الاشتباہ عن قول نظام الدین اولیاء۔
- (۱۸) ایقانہ الافہام (ادارہ ترویج العلوم والعرفان کی ایک کتاب کا رد)۔
- (۱۹) القول السدید فی لبس الصفراء والخصاص والمحدید۔
- (۲۰) کاشف کید الثعلب فی ایمان امی طالب۔

آخری کرامت پہلے عرض کیا جا چکا ہے کہ صوفی اللہ دتارحمۃ اللہ علیہ دین برحق کے علمبردار، حق و صداقت کے پاسان اور سچے عاشق رسول تھے۔ ان خبریوں ہی کا کرشمہ ہے کہ جب ۲۵ رمضان المبارک ۱۳۵۸ھ مطابق ۱۵ جون ۱۹۸۵ء کو وہ رحمت خداوندی کی آغوش میں گئے تو خدائے ذوالمنن نے اُن کے جنازے میں اتنے افراد کو جمع کر دیا تھا کہ داتا گنج بخش میں شاید ہی کسی بڑے سے بڑے فرد کے جنازے میں اتنے مسلمانوں

نے شمولیت کی ہو۔ پروردگار عالم انہیں کروٹ کروٹ جنت نصیب کرے، اُن کے درجے
 بند فرمائے اور ہمیں اُن کے نقش قدم پر چلنے کی توفیق بخشے، اٰمِیْن یَا اِلٰہَ الْعٰلَمِیْنَ بِحَاجَہِ
 سَیِّدِ الْمُرْسَلِیْنَ وَصَلَّى اللّٰہُ تَعَالٰی عَلَیْ جَبِیْہِمُ مُحَمَّدٍ
 وَآلِہٖ وَ مَحْبِبِہِمْ اَجْمَعِیْنَ ۝

گدلے در اولیاء : عبد الحکیم خاں اختر

مجددی مظہری شاہجہان پوری

لاہور

۱۵ / ذیقعدہ ۱۳۰۸ھ

مطابق ۳۰ جون ۱۹۸۸ء

فہرست

صفحہ	عنوان	نمبر شمار	صفحہ	عنوان	نمبر شمار
۱۳	ائمہ اسلام کے دشمن رافضی اور خارجی ہیں۔	۱۶	۶	اسلامی ملک کے اقتدار کے اہل کون لوگ	۱
۱۳	غیر مقلدوں کے روحانی باپ صدیق حسن خاں کہتے ہیں۔	۱۷	۷	بانی اسلام کی زبان مبارک سے دین اسلام کی وضاحت۔	۲
"	اسماعیل دہلوی کا عقیدہ	۱۸	۷	شیخ الاسلام محی الدین نووی فرماتے ہیں	۳
۱۷	مودودی صاحب بانی جماعت اسلامی نے	۱۹	۷	اللہ تعالیٰ کی خیر خواہی۔	۴
"	بسم اللہ ہی غلط کر دی۔	"	۸	کتاب اللہ (قرآن پاک) کی خیر خواہی	۵
۱۷	عالمہ المسلمین کو اسلام دشمن لوگوں سے پہچانا	۲۰	۸	رسول اللہ صلی اللہ تعالیٰ علیہ وسلم کی خیر خواہی	۶
۱۷	کمن لوگوں کو عاقبت کی فکر کرنی چاہیے؟	۲۱	۹	برہنہ کی تصریف	۷
۱۵	اللہ تعالیٰ اور رسول پریم کو بھٹانے والے لوگ	۲۲	۹	ائمہ اسلام کی خیر خواہی	۸
"	دشمن چہرے کمن لوگوں کے ہوں گے؟	۲۳	۱۰	عام مسلمانوں کی خیر خواہی	۹
۱۶	جنبتی گروہ کی پہچان	۲۴	۱۱	عظمتِ خداوندی کے خلاف عقیدہ اور نظریہ رکھنے والے	۱۰
"	آمت محمدیہ کی امتیازی شان	۲۵	"	محمود حسن دہلوی کا عقیدہ	۱۱
۱۷	دین اسلام کے بدترین دشمن	۲۶	۱۱	وحید الزماں غیر مقلد کا عقیدہ	۱۲
۱۸	بھٹوئی گروہ بندی بے کار ہے۔	۲۷	"	اسماعیل دہلوی کا عقیدہ	۱۳
۱۸	کافروں اور منافقوں سے سختی ضروریات دین میں سے ہے۔	۲۸	"	قرآن مجید میں تحریر معنوی کرنے والے	۱۴
۱۹	منافقوں کی نشانیاں از روئے قرآن	۲۹	۱۲	عظمتِ مطلقہ صلی اللہ تعالیٰ علیہ وسلم کو لوگوں کے دلوں سے نکالنے والے۔	۱۵
۲۱	بقول و ابیہ حضرت معین الدین چشتی اجمیری رحمۃ اللہ تعالیٰ علیہ جاہل ہیں۔	۳۰	"	"	"

بِسْمِ اللَّهِ الرَّحْمَنِ الرَّحِيمِ

نَحْمَدُكَ وَنُصَلِّيْ عَلَى رَسُوْلِكَ الْكَرِيْمِ وَعَلَى اٰلِهٖ وَاصْحَابِهٖ اَجْمَعِيْنَ ؕ

ناظرین کرام : آپ کو اکثر و بیشتر ایسے انسان ملتے ہیں گے یا ملیں گے جنہوں نے دوسروں کو خوفِ خدا دلانا اپنی عادت بنا رکھا ہے۔ بذاتِ خود اللہ کا خوف ان کے قریب بھی نہیں پہنچتا۔

اس کے ساتھ ہی ایسے لوگ بھی پائے جاتے ہیں جو دوسرے لوگوں کو اس بات کا یقین دلانا اپنا فرض عین سمجھتے ہیں کہ اللہ کا خوف جس قدر میرے اندر ہے شاید ہی کسی دوسرے میں ہو سکے۔ لیکن عزیزانِ گرامی! زبانی دعویٰ جو دلائل سے خالی ہو۔ بالکل بیکار اور مردود ہوتا ہے۔

اللہ تعالیٰ کے خوف کا دعویٰ اُسی وقت درست ہو سکتا ہے جبکہ اس کے لوازمات بھی انسان میں پائے جاتے ہوں۔ در زبانی دعویٰ تو ابلیس مردود کا بھی یہی ہے کہ

اِنِّیْ اَخَافُ اللّٰهَ رَبَّ الْعَالَمِیْنَ ترجمہ :- بے شک میں اللہ سے ڈرتا ہوں، جو تمام جہانوں کے پالنے والا ہے۔

اب ہر انسان یہ سوچ سکتا ہے کہ ابلیس کو اس دعوے کا کیا فائدہ؟
 یوں خوفِ خدا کا فائدہ تو جب ہے کہ انسان خود بھی اللہ تعالیٰ کی نافرمانی سے بچے اور دوسروں کو بھی بچانے کی کوشش کرے۔ بصورتِ دیگر یہ ایسی خوف اسے جہنم میں لے جائے گا۔
 عالمِ کائنات کے سرورِ صلے اللہ علیہ وسلم ارشاد فرماتے ہیں :-

اِنِّیْ اَخْشَاكُمْ وَاَتَّقَاكُمْ ترجمہ :- میں سب سے زیادہ خدا سے ڈرنے والا ہوں۔ اور سب سے زیادہ پرہیزگار ہوں۔

معلوم ہو کہ ڈر وہی سودمند ہے جس کے ساتھ پرہیزگاری ہو۔ اس مختصر تمہید کے بعد ہر شخص فیصلہ کر سکتا ہے کہ مملکتِ اسلامیہ کا سربراہ کیسا ہونا چاہیئے۔

اس بات کا ہمیں یقین ہے کہ خلفائے راشدین رضی اللہ عنہم جیسا مومن اور متقی سربراہ ہمیں

نصیب نہیں ہو سکتا۔ لیکن اس کا مطلب یہ تو نہیں کہ ہم ملک ایسے لوگوں کے حوالے کر دیں۔ جو سرے سے اسلام کی ہی امانت کرنے والے ہوں۔

آج ہر شخص دین اسلام کا معنی اور مفہوم اپنی نفسانی خواہش کے مطابق تراشے ہوئے ہے۔ اور اسی من گھڑت اسلام کے نفاذ کی کوشش میں ہے۔ لیکن جو ذات اطہر صلی اللہ علیہ وسلم اس پاکیزہ دین کو لانے والی ہے۔ اسے ہم نے اس طرح پس پشت ڈالا ہوا ہے۔ گویا کہ ہمارا اُن کے ساتھ کوئی دور کا بھی واسطہ نہیں۔

یہ سب کچھ اپنے بھوٹے وقار کی حفاظت کے پیش نظر ہے۔ لیکن اس ملک کے باشندوں نے خود اپنی آنکھوں سے دیکھ لیا کہ جو بھی اپنے وقار کی حفاظت کے پیش نظر اللہ تعالیٰ اور اس کے پیارے رسول صلی اللہ تعالیٰ علیہ وسلم سے بے نیاز ہوا۔ اسے سولے ذلت اور سوائی کے کچھ ہاتھ نہیں آیا۔ اسی لیے اللہ تعالیٰ نے عام انسانیت کو یہ سبق دیا ہے۔

فَاَنْظُرُوا كَيْفَ كَانَ عَاقِبَةُ الَّذِينَ مِنْ قَبْلُ۔ ۱۷

اے انسان! دیکھ لے تم سے پہلوں کا انجام کیا ہوا ہے۔

اس آیت مبارکہ میں اشارہ ہے کہ جن لوگوں سے تمہاری روش ملتی جلتی ہوگی۔ اُن جیسا ہی تمہارا انجام ہوگا۔

ہمارے ملک پاکستان میں اس بات پر رستہ کشی ہو رہی ہے کہ اس مملکت اسلامیہ کی سربراہی کا کونسا گروہ حقدار ہے۔ ملک چوتھ بھروسیت پر ایمان رکھتا ہے۔ اس لیے موجودہ حکومت اور رعایا اس بات پر متفق ہیں کہ جلد از جلد الیکشن ہونا چاہیے۔ لیکن میرے عزیز بدیہ بات خوب یاد رکھو کہ الیکشن کرانے میں دونوں باتوں کا امکان ہے۔

اقول :- چناؤ کسی نااہل کا ہو جائے۔

دوم :- ممکن ہے کہ چناؤ ایسے لوگوں کا ہو جو واقعی اسلامی ملک کی سربراہی کے اہل ہوں۔ پہلی صورت (نااہلوں کا چناؤ) ایسی ہے کہ اس صورت میں چُننے والے عوام کی آخرت کی

بربادی کا سو فیصدی یقین ہے۔

اسلامی ملک کا اقتدار ایسے لوگوں کو سونپ دینا جو نااہل ہوں۔ ایک گناہِ عظیم ہے۔
کیونکہ ایسا کرنے میں قرآن کریم کی نصِ قطعی کا انکار ہے۔ وہ نص یہ ہے۔
إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا۔ لے

ترجمہ :- (اے ایمان والو!) اللہ تمہیں حکم دیتا ہے کہ امانتوں کو اُن کے اہل کے حوالے کر دو۔
اگر ہم ملک پاکستان کو صحیح معنوں میں اسلامی مملکت بنانے میں ابتداء ہی اللہ تعالیٰ کی نافرمانی
کریں گے۔ (یعنی یہ خدا واد ملک جو اللہ کی امانت ہے نااہل لوگوں کے حوالے کر دیں گے) تو اللہ
تعالیٰ کے نزدیک ہم اور ہمارا ملک کس طرح حقیقی مسلمان کہلا سکتا ہے؟
اب ہم دلائل کے ساتھ ثابت کرتے ہیں کہ :-

اسلامی ملک کے اقتدار کے اہل کون لوگ ہیں؟

اللہ تعالیٰ مسجدِ حرام کے متعلق فرماتا ہے۔

وَمَا لَهُمْ آلَا يُعَذِّبُهُمُ اللَّهُ وَهُمْ يَصُدُّونَ عَنِ الْمَسْجِدِ الْحَرَامِ
وَمَا كَانُوا أَوْلِيَاءَ ۚ إِنَّا أَوْلِيَاءُ ۚ إِلَّا الْمُتَنَفِّثُونَ لے

ترجمہ :- کیا وجہ ہے کہ اللہ تعالیٰ انہیں (مشرکوں کو) عذاب نہ دے گا حالانکہ وہ
(لوگوں کو) روکتے ہیں مسجدِ حرام سے حالانکہ وہ اس کی توثیق کے اہل نہیں مسجدِ حرام کے متوتی
سولے پر سبز گاروں کے اور کوئی نہیں۔

طرزِ استدلال یوں ہے کہ جب مسلمانوں کے ایک عبادت خانے کے والی صرف متقی لوگ
ہی ہو سکتے ہیں، کوئی دوسرا اس کا مجاز نہیں تو پھر اسے اسلامی ملک کے ولایت (سرپرست) بتقید
لوگ کیسے ہو سکتے ہیں؟

مذکورہ بالا آیت میں مشرکوں کو اسلامی عبادت خانہ کی تولیت کے نااہل قرار دیا ہے۔ اور متیقن کی اہلیت ثابت کی گئی ہے۔ اور یہ ایک عام فہم سی بات ہے کہ قرآن کریم میں جب شرک کے مقابلے میں تقویٰ کا ذکر ہوتا تو اس تقویٰ سے اسلام کے منافی عقائد سے بچنا مراد ہوتا ہے۔ اس لیے متقون سے صحیح العقیدہ لوگ مراد ہیں۔ لہذا جو لوگ اسلامی عقائد کے حامل نہیں۔ ان کو اسلامی ملک کا اقتدار سونپنا اسلام کے سراسر منافی ہے۔

بانی اسلام ﷺ کی زبان مبارک دین اسلام کی وضاحت

عَنْ تَمِيمٍ الدَّادِجِيِّ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ أَلَدَيْنَ نُمِصِحُهُمَا قُلْنَا مَنْ قَالَ رَبُّهُ وَيَكْتَابُهُمْ وَلِرَسُولِهِ وَلَا شُعْبَةَ الْمُسْلِمِينَ وَاعَامَتِهِمْ
ترجمہ: حضرت تميم دارمی روایت کرتے ہیں کہ نبی کریم صلی اللہ علیہ وسلم نے فرمایا دین نصیحت اور خیر خواہی ہے۔ ہم نے عرض کیا کس کی خیر خواہی فرمایا اللہ کی اور اس کی کتاب کی اور اس کے رسول کی اور مسلمانوں کے ائمہ کی اور عامۃ المسلمین کی۔

شارح بخاری و مسلم شریف شیخ الاسلام محی الدین نووی المتوفی ۷۶۷ھ فرماتے ہیں۔

امام نووی رحمۃ اللہ تعالیٰ علیہ اس حدیث مبارکہ کی فضیلت بیان کرتے ہوئے فرماتے ہیں۔
هَذَا حَدِيثٌ عَظِيمُ الشَّانِ وَعَلَيْهِ مَدَادُ الْإِسْلَامِ
ترجمہ:- یہ حدیث عظیم الشان ہے اور اسی پر اسلام کا مدار ہے۔
پھر اس عظیم الشان حدیث مبارکہ کی شرح میں فرماتے ہیں۔
اللہ تعالیٰ جلّ جلالہ کی خیر خواہی

۱۔ مسلم شریف جلد ۱ ص ۵۵۔ ۲۔ شرح نووی مع شریف جلد ۱ ص ۵۵۔

اللہ تعالیٰ کی خیر خواہی یہ ہے کہ ”انسان اُس پر ایمان لائے، اُس کو شریکوں سے بلند و تر جانے اُس کی صفات کے متعلق محمدوں کا طریقہ اختیار نہ کرے۔ اُس کو تمام صفات کمال مجال سے متحقق یقین کرے۔ اس کو تمام نقائص سے پاک سمجھے۔ اس کی اطاعت کرے اور نافرمانی سے بچے۔ محبت اور بغض اسی کی خوشنودی کے لیے ہو۔ اس کے فرمان برداروں سے محبت اور نافرمانوں سے عداوت رکھے۔ اس کا انکار کرنے والوں سے جہاد کرے۔ اس کی نعمتوں کا اعتراف اور اُن کا شکر ادا کرے۔ تمام امور میں نیت خالصتاً اللہ ہو۔ اور اُن تمام باتوں کی طرف دوسروں کو بھی دعوت دے۔“

کتاب اللہ (قرآن پاک) کی خیر خواہی

کتاب اللہ کی خیر خواہی یہ ہے کہ ”قرآن کریم کو مُنزَل مِنْ اللہ اور اسی کا کلام یقین کرے مخلوق میں سے کسی کے کلام کو اس کے برابر نہ سمجھے۔ یہ بھی یقین کرے کہ تمام مخلوق قرآن کی مانند کلام کرنے سے عاجز ہے۔ اس کی تلاوت کے وقت اس کی عظمت کو پیش نظر رکھ کر ایک ایک حرف کی تلاوت کا پورا پورا حق ادا کرے۔ اس میں تحریف اور طعنہ کرنے والوں کو مُنتہ توڑ جواب دے۔ جو کچھ بھی اس میں مذکور ہے اس کی تصدیق کرے۔ اس کے تمام احکام پر سختی سے پابند رہے۔“

رسول اللہ صلی اللہ تعالیٰ علیہ وسلم کی خیر خواہی

اللہ تعالیٰ کے رسول صلی اللہ علیہ وسلم کی خیر خواہی یہ ہے کہ ”آپ کی رسالت اور جو کچھ آپ لے کے آئے ہیں سب پر ایمان رکھے۔ اور آپ کے امر اور نہی کی اطاعت کرے۔ آپ کی

حیاتِ ظاہرہ میں اور بعد وفات بھی آپ کا مددگار رہے۔ آپ سے محبت رکھتے والوں سے محبت اور آپ کے دشمنوں سے دشمنی رکھے۔ آپ کے حق اور وقار کو عظمت کی نگاہ سے دیکھے۔ آپ کے طریقہ کو زندہ اور آپ کی شریعت کو دنیا میں پھیلانے کی کوشش کرے۔ آپ کی احادیث کی عظمت اور جلال کو ہر وقت پیش نظر رکھے۔ قرأتِ حدیث کے وقت باادب رہے اور بغیر علم کے احادیث میں گفتگو نہ کرے۔ اور جن لوگوں کو احادیث سے تعلقِ خدمت حاصل ہے ان (یعنی محدثینِ کرام) کی تعظیم کرے۔ آپ کے اخلاق و آداب کو اپنائے۔ آپ کے اہل بیت اور اصحاب سے محبت رکھے۔ مبتدع اور صحابہ کے دشمن لوگوں سے کلیتہً علیحدہ رہے۔

بدعتی کی تعریف

المتبع من اعتقد شيئاً مما يخالف اهل السنة
ترجمہ :- بدعتی وہ ہے جس کا کوئی عقیدہ اہل سنت کے خلاف ہو۔

ائمہ اسلام کی خیر خواہی

اہل اسلام کے ائمہ کی خیر خواہی یہ ہے کہ حق باتوں میں ان سے تعاون کیا جائے۔ اور ان کے فرمانوں کی اطاعت کی جائے۔ اگر مسلمانوں کے متعلق ان سے کوئی غفلت ہو جائے تو ان کے احترام کو پیش نظر رکھتے ہوئے ان کو متنبہ کرے۔ ان کی مخالفت سے باز رہے۔ لوگوں کے دلوں کو ان کی اطاعت کی طرف مائل کرے۔ ان ائمہ میں وہ لوگ بھی شامل ہیں جو علمائے دین (یعنی فقہائے کرام ہیں) ان کی خیر خواہی یہ ہے کہ ان کی مرویات کو قبول کرے۔ احکام میں ان کی تقلید کرے۔ ان سے ہمیشہ حسنِ ظن رکھے۔

عام مسلمانوں کی خیر خواہی

عام مسلمانوں کی خیر خواہی یہ ہے کہ ان باتوں کی طرف ان کی رہنمائی کرے جن میں اُن کا دنیا اور آخرت کا نفع ہو۔ اُن کو تکلیف دینے سے بچے۔ دینی اور دنیاوی باتیں جن کا اُن کو علم نہ ہو اُن کی انہیں تعلیم دے۔ قول و فعل سے اُن کی اعانت کرے۔ اُن کے عیوب پر پردہ ڈالے (یعنی رسوا کرنے کی کوشش نہ کرے) اُن کے لیے نفع کا اہتمام کرے۔ اور نقصان سے محفوظ رکھے۔ اُن کو اُمِّ الْمُعْرُوفِ اور نَبِیِّ عِنِّ الْمُنْكَرِ کرتا رہے۔ لیکن اس بات میں نرمی اور خلوص سے کام لے۔ ان کے بڑوں کی توقیر کرے اور چھوٹوں پر رحم۔ مواظفِ حسنہ سے ان کو خدا کا خوف دلاتا رہے۔ جو بات اپنے واسطے بہتر سمجھتا ہو۔ ان کے لیے بھی بہتر سمجھے۔ جو اپنے حق میں بُری سمجھتا ہے۔ اسے ان کو حق میں بھی بُری سمجھنا۔ مندرجہ بالا باتیں اُس اجمال کی تفصیل ہیں جو بانی اسلام صلی اللہ علیہ وسلم نے دین اسلام کی تعریف میں فرمایا ہے۔

یہ ہی معراج اور سچا اسلام ہے اور اس پر ہی عمل پیرا ہونے والے لوگ دنیا اور آخرت میں فلاح پانے والے ہیں۔

یوں سمجھنا چاہیے کہ سرور کائنات صلی اللہ علیہ وسلم نے دین اسلام کو پانچ حصوں میں

تقسیم فرمایا ہے۔
اول : اللہ تعالیٰ کی خیر خواہی دوم :۔ قرآن مجید کی خیر خواہی۔ سوم : رسول اللہ صلی اللہ علیہ وسلم کی خیر خواہی۔ چہارم :۔ ائمہ اسلام کی خیر خواہی۔ پنجم :۔ عامۃ المسلمین کی خیر خواہی۔ جس کی تفصیل آپ پڑھ چکے ہیں۔

عظمت خداوندی کی خلاف عقیدہ اور نظر نہ رکھنے والے

محمود حسن دیوبندی کا عقیدہ

اللہ سبحانہ تعالیٰ جھوٹ بول سکتا ہے بلکہ تمام بُرائیاں جو انسان کی قدرت میں ہیں اللہ تعالیٰ بھی اُن پر قادر ہے۔

وحید الزماں غیر مقلد کا عقیدہ

اللہ تعالیٰ ظالم بھی ہو سکتا ہے۔

اسماعیل دہلوی کا عقیدہ

اللہ تعالیٰ ہر وقت عالم الغیب نہیں۔ بلکہ جب چاہتا ہے۔ غیب کی بات دیتا کرتا ہے۔

ایسی ہی اور باتیں جن سے اللہ تعالیٰ بلند و برتر ہے۔ اگر ان نظریات کے حاملوں کی زبان کو سکام نہ دی جائے۔ اور ان کی تحریروں کی تردید نہ کی جائے تو اللہ تعالیٰ کی خیر خواہی ختم ہو جاتی ہے۔ بلکہ یوں سمجھ لینا چاہیے۔ ایک حقہ اسلام کا ہم سے رخصت ہوا۔

قرآن مجید میں تحریف معنوی کی نبوالے

۱۔ الجہد المقل ۲۔ مصنفہ محمود حسن دیوبندی ۳۔ کنز الحقائق ۴۔ وحید الزماں غیر مقلد۔
۵۔ تقویۃ الایمان ۶۔ اسماعیل دہلوی۔

قرآن مجید میں تحریفِ مخفی کرنا اور آیاتِ قرآنیہ کو غیر محل پر چسپاں کرنا مثلاً مشرکین اور بتوں والی آیات کو انبیاء اولیاء اور مومنین پر چسپاں کرنا جیسا کہ مودودی صاحب نے تفہیم القرآن اور مولوی غلام خاں راولپنڈی والے نے اپنی تفسیر جو اس القرآن میں کیا ہے۔ بطور غلطی اور تقریروں میں ایسا کرنا تو جمعیت علماء اسلام کے بعض افراد کا مستقل شیوہ ہے اور بعض مصلحتاً بھیگی بلی بن کر خاموش رہتے ہیں۔

مودودی صاحبانی جماعتِ اسلامی نے تو لیسیم اللہ ہی غلط کر دی

مودودی صاحب نے تو لیسیم اللہ الرحمن الرحیم کی تشریح میں ہی کمال کر دکھایا ہے لکھتے ہیں کہ درازئی قد کے ذکر میں جب لمبا کہنے سے تسلی نہیں ہوتی۔ تو اس کے بعد ٹرنکا بھی کہتے ہیں گویا کہ جس طرح ہم ایک بامعنی لفظ (لمبا) بولنے کے بعد ایک لغو لفظ (ٹرنکا) کہتے ہیں۔ اسی طرح اللہ تعالیٰ نے جن کے بعد رحیم کہا ہے۔ سبحان اللہ جب لیسیم اللہ تشریف ہی کی یہ گت بنائی ہے۔ باقی سارے قرآن کے متعلق ناظرین خود فیصلہ کر لیں۔ سو جناب اگر ایسے لوگوں پر گرفت نہ کی جائے تو قرآن کریم کی خیر خواہی ختم اور اسلام کا دوسرا حصہ بھی رخصت ہوا۔

عظمتِ مصطفیٰ اللہ صلی علیہ وسلم کو لوگوں کے دلوں سے نکالنے والے

نبی کریم صلی اللہ علیہ وسلم کے اوصافِ حمیدہ اور آپ کی عظمت کو لوگوں کے دلوں سے نکالنے کے لیے جو لوگ دن رات برساتی میندھوں کی مانند ٹراتے رہتے ہیں کہ آپ ہمارے جیسے ہی ایک خاکی بشر تھے۔ آپ کو تو رمی ماننا گمراہی ہے۔ آپ کے لیے علمِ غیب ثابت کرنا شرک ہے۔ آپ کے لیے کسی قسم کی قدرت ماننا بھی شرک ہے۔ آپ کو پکارنے والے کا نکاح ٹوٹ جاتا ہے۔ آپ کو حاضر و ناظر ماننا بھی شرک ہے۔ وغیرہ وغیرہ۔ یا رسول اللہ مت کہو۔ بلند

آواز سے صلوٰۃ و سلام مت پڑھو۔
اگر ان لوگوں کی بھی سرکوبی نہ کی جائے تو نبی کریم صلی اللہ علیہ وسلم کی خیر خواہی ختم ہو جاتی ہے
گویا کہ اسلام کا تیسرا حصہ بھی ہم سے رخصت ہو گیا۔

ائمہ اسلام کے دشمن رافضی اور خارجی ہیں۔

ائمہ اسلام میں خلفائے راشدین اور دیگر صحابہ، اہل بیت اطہار، ائمہ اربعہ امام ابوحنیفہ، امام مالک،
امام شافعی، امام احمد بن حنبل رضی اللہ عنہم ائمہ طریقت یعنی اولیاء اللہ بھی شامل ہیں۔
ان ائمہ اسلام کے دشمن بھی موجود ہیں۔ یعنی صحابہ کرام کے دشمن رافضی اہل بیت کے دشمن
خارجی جن کا امیر زید ہے۔ جسے وہ امیر المؤمنین زید رضی اللہ عنہ یقین کرتے ہیں جس کا ثبوت خارجیوں
کی کتاب "رشید ابن رشید" ہے جو مضبوط بھی ہو چکی ہے۔ ائمہ فقہاء اور دیگر اولیاء کے دشمن غیر مقلد
جو ان بزرگان دین کے حتیٰ میں طرح طرح کا زہر اگلے رہتے ہیں۔

غیر مقلدوں کے روحانی باپ یعنی حسن خاں کہتے

سرچشمہ سارے جھوٹے حیلوں کا اور مکروں کا اور کان تمام فریبوں اور دغا بازیوں
کی علم رائے ہے جو مسلمانوں میں بعد پیغمبرِ حق کے پھیلا ہے۔ اور مہاجال اس سبب خرابیوں
کا بول بچال فقہاء اور مقلدوں کی ہے۔ اور ساری خرابی دُلی ہوئی ان مقلدوں کی ہے جو دامِ تعقید
میں گرفتار ہیں۔ اور بدعت اور شرک کے نشہ میں سرشار ہیں۔
بلکہ بعض (اسماعیل دہلوی) نے تو یوں کہہ دیا ہے۔

اسماعیل دہلوی کا عقیدہ

ہر غلوئی بڑا ہوا چھوڑا وہ اللہ کی شان کے آگے چار سے بھی زیادہ ذلیل ہے۔
اور خود ہی تقویت الایمان کے صفحہ ۱۹ پر یہ وضاحت بھی کر دی کہ بڑوں سے مُراد انبیاء اور

اولیاء ہیں۔
سو اگر مسلمان ان دریدہ دہن لوگوں کی زبان اور قلم کو نہ روکیں تو ائمۃ المسلمین کی خیر خواہی بھی ختم ہو جاتی ہے۔ گویا کہ جو صفحہ اسلام کا بھی رخصت ہوا۔

عامۃ المسلمین کو اسلام دشمن لوگوں سے پہچانا

عامۃ المسلمین کو اگر مذکورہ بالا اسلام دشمن لوگوں سے نہ پہچایا جائے یعنی ان کی برائیاں عوام کے سامنے تحریر یا تقریراً بیان نہ کی جائیں۔ اور عوام کو ان سے نفرت نہ دلائی جائے تو عامۃ المسلمین کی خیر خواہی بھی ختم ہو گئی۔ اور اسلام کا پانچواں صفحہ بھی رخصت ہو گیا۔ اب کونسا اسلام باقی رہ جائے گا۔

کن لوگوں کو عاقبت کی فکر کرنی چاہیئے؟

کن لوگوں کو اپنی عاقبت کا فکر کرنا چاہیئے۔ جو اللہ تعالیٰ، قرآن مجید رسول کریم صلی اللہ علیہ وسلم ائمہ کرام اور عوام کی خیر خواہی کرنے والوں کو فرقہ وارانہ منافرت پھیلانے کے مرتکب قرار دیتے ہیں۔

میں کہتا ہوں کہ فرقہ وارانہ منافرت سے روکنا تو یہ ہے کہ ایک فرقہ دوسرے فرقے کے عیوب و نقائص بیان کر کے اس کی طرف سے لوگوں کو متشغز نہ کرے۔ اس قول کا قائل دو باتوں

میں سے ایک پر غرور جہم رکھنے والا ہے۔
 اَوَّل :- اس کے نزدیک تمام فرقے ہی حق پر ہیں اور درست ہیں۔ لہذا کسی ایک فرقہ کو دوسرے
 سے متفتر کرنے کا حق حاصل نہیں۔
 دوم :- اس کے نزدیک تمام فرقے باطل ہیں۔ لہذا ایک باطل کو دوسرے باطل فرقے سے نفرت
 دلانا صرف فتنہ اور فساد برپا کرنا ہے۔

اللہ تعالیٰ جلّ جلالہ اور رسول کریم صلی علیہ وسلم کو جھٹلانے والے لوگ۔

ان دونوں مذکورہ بالا باتوں میں سے کسی ایک پر عقیدہ رکھنے والا یقیناً اللہ تعالیٰ اور رسول کریم
 صلی اللہ علیہ وسلم کو جھٹلانے والا ہے۔ کیونکہ
 قرآن مجید میں اللہ تعالیٰ فرماتا ہے۔
 یَوْمَ تَبْيَضُّ وُجُوهٌُ وَتَسْوَدُّ وُجُوهٌُ
 ترجمہ :- روزِ حشر کچھ چہرے روشن اور کچھ چہرے سیاہ ہوں گے۔

روشن چہرے کن لوگوں کے ہونگے؟

اس آیت کے تحت ابن عمر رضی اللہ عنہما مرفوعاً اور ابوسعید خدری رضی اللہ تعالیٰ عنہ بھی
 مرفوعاً اور سید المفسرین خیر اُمت محمدی علی صاحبہا الصلوٰۃ والسلام حضرت عبداللہ ابن عباس
 رضی اللہ عنہما موقوفاً فرماتے ہیں۔

قَالَ تَبْيَضُّ وُجُوهٌُ أَهْلِ السُّقَّةِ وَالْجَمَاعَةِ وَتَسْوَدُّ وُجُوهٌُ أَهْلِ الْبَيْدِ
 وَالضَّلَالَةِ۔

۱۔ آل عمران آیت ۷۶
 ۲۔ تفسیر فتح القدیر لاشرکافی جلد ۱ ص ۳۷ تفسیر ابن کثیر جلد ۱ ص ۳۷

ترجمہ :- حضرت عبداللہ ابن عباس کہتے ہیں کہ روشن چہرے اہل سنت و جماعت کے ہوں گے اور منہ کالے تمام نوپید گمراہ فرقوں کے ہوں گے۔
 اللہ تعالیٰ کے فرمان اور نبی کریم صلی اللہ علیہ وسلم کے ارشاد سے ثابت ہوا کہ تمام فرقے یکساں نہیں بلکہ اہل سنت مذہبِ حق اور باقی تمام نوپید فرقے گمراہ ہیں۔

جنتی گروہ کی پہچان

دوسری حدیثِ پاک میں رسول اللہ صلی اللہ علیہ وسلم نے فرمایا کہ :-
 تَفْتَرَقُ اُمَّتِي عَلَى ثَلَاثٍ وَسَبْعِينَ مِلَّةً كُلُّهُمْ فِي النَّارِ اِلَّا مِلَّةً وَاحِدَةً
 قَالُوا مَنْ هِيَ يَا رَسُولَ اللَّهِ قَالَ مَا اَنَا عَلَيْهِ وَ اَصْحَابِي ۝
ترجمہ :- ”میری امت تہتر فرقوں میں بٹ جائے گی۔ سوائے ایک گروہ کے تمام جہنم میں جائیں گے، عرض کیا گیا۔ وہ ایک کونسا گروہ ہے فرمایا جو میرے صحابہ کا پیروکار ہے۔
 مذکورہ بالا دونوں حدیثیں اس بات کا بین ثبوت ہیں کہ تمام فرقوں میں سے صرف اہل سنت ہی حق پر ہیں۔

اب مذہبی رواداری کے علمبرداروں سے سوال ہے کہ اگر اچھوں اور بُروں کی پہچان (جیسا کہ اللہ تعالیٰ اور نبی کریم صلی اللہ علیہ وسلم نے کرائی ہے) کرنا فرقہ وارانہ منافرت پھیلانا ہے اور ملک و ملت کے لیے بُدخواہی ہے۔ تو اللہ تعالیٰ اور رسول اکرم صلی اللہ علیہ وسلم کے متعلق کیا حکم ہے؟ کیسے پاکستان کے حکمران قرآن و سنت و حدیث کی اشاعت بند کر دیں گے۔ یا ان آیات اور احادیثِ مبارکہ کو اسلامی کتب سے نکال چھینیں گے۔ انشاء اللہ تعالیٰ الیسا ہرگز نہ ہو سکے گا۔

امّت محمدیہ علی صاحبہا الصلوٰۃ والسلام کی متیازی شان

ارشاد باری تعالیٰ ہے

عَلَّ كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ
وَقَدْ يُنَبِّئُ بِلَهُ

ترجمہ :- تم بہتر ہو سب امتوں میں جو لوگوں میں ظاہر ہوئیں بھلائی کا حکم دیتے ہو اور برائی سے
منع کرتے ہو اور اللہ پر ایمان رکھتے ہو۔

عَلَّ الْمَوْمِنِينَ وَالْمُؤْمِنَاتُ بَعْضُهُمْ أَوْلِيَاءُ بَعْضُهُمْ يَأْمُرُونَ بِالْمَعْرُوفِ
وَيَنْهَوْنَ عَنِ الْمُنْكَرِ

ترجمہ :- مسلمان مرد اور مسلمان عورتیں ایک دوسرے کے رفیق ہیں بھلائی کا حکم دیں اور ہر برائی
سے منع کریں۔

لہذا اثبات ہوا کہ :-

اُس امت کے ایمانداروں کی شان نیکی کا حکم دینا اور برائی سے منع کرنا ہے۔
نیکیوں کی پہچان کرانا امر بالمعروف میں داخل ہے۔ کیونکہ جب نیک لوگوں کی عظمت
اور شان عوام کے سامنے بیان کی جائے گی۔ جیسی تو وہ نیک کاموں کی طرف مائل ہوں گے۔
تو پیکر گمراہ فرقوں کی پہچان کرنا نہی عن المنکر میں داخل ہے۔ جب مکرانوں کی مکرانوں اور
بددینی حوام کے سامنے بیان ہوگی۔ جیسی وہ ان سے متنفذ ہو کر ان کے دامن فریب سے بچنے کی
کوشش کریں گے۔

دین اسلام کے بدترین دشمن

جو لوگ امر بالمعروف نہی عن المنکر کو فرقہ وارانہ منافرت قرار دے رہے ہیں۔ وہ دراصل
دین اسلام کے بدترین دشمن ہیں۔

پکٹا اور سچا مومن وہی ہے جس کے عقائد اور اعمال دونوں قرآن و حدیث کے مطابق ہوں۔

اور ایسے لوگوں کا ملک ہی حقیقتاً اسلامی مملکت کہلانے کا حقدار ہے۔
 جس رواداری کا دھندلہ رادون رات پیشا جا رہا ہے۔ اس کا دین اسلام میں کہیں نام و
 نشان بھی نہیں اللہ تعالیٰ نے قرآنی مجید میں دوسرے حکم فرمایا ہے۔
 يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ
 ترجمہ :- اے غیب کی خبریں دینے والے کافروں اور منافقوں سے جہاد کرو۔ ان
 سے سختی کے ساتھ پیش آؤ۔

جھوٹی گروہ بندی بے کار ہے

جو لوگ ایک طرف تو قرآن و سنت کے نفاذ کی رٹ لگا رہے ہیں اور دوسری طرف
 قرآن و سنت کی بدترین مخالفت پر تلے ہوئے ہیں یعنی امر بالمعروف اور نہی عن المنکر کو فراموش
 منافرت قرار دے رہے ہیں۔ ان لوگوں کو اپنی عاقبت کی فکر کرنی چاہیے۔ بالآخر مرنا ہے۔ یہ
 جھوٹی گروہ بندی ہرگز کام نہ آئے گی۔

کافروں اور منافقوں سے سختی ضرور دین میں ہے

یاد رکھو! کافروں اور منافقوں کے ساتھ سختی ضرور دین سے ہے۔ اس کا انکار قرآن کریم
 کی نص قطعی کا انکار ہے۔ جو انسان کو دائرۃ اسلام سے خارج کر دیتا ہے۔ میں ان تمام فرقوں کو جو
 اہل سنت و جماعت کے مخالف ہیں دعوت دیتا ہوں کہ اگر تم لوگوں میں طاقت ہے، تو کفار
 و منافقین کے ساتھ جہاد اور سختی سے پیش آنے والی آیت کے حکم کو منسوخ ثابت کر دکھاؤ۔ یا یہ
 ثابت کر دکھاؤ کہ اسلام میں سے منافقین کا دُجو دُخم ہو گیا ہے۔

اگر ایسا نہ کر سکو تو اللہ سے ڈرو۔ دین اسلام کے خدوخال کو مسخ کرنے کی کوشش نہ کرو۔ اور مذہب حقہ اہل سنت و جماعت کو مجبور نہ کرو کہ اُسے تمہارے چہروں سے اسلامی نقاب اٹھا کر اصلی چہرے عوام کو پھر ایک بار دکھانے پڑ جائیں۔

منافقوں کی نشانیاں از روئے قرآن

اللہ تعالیٰ فرماتا ہے۔

اَلْمُنَافِقُونَ وَالْمُنَافِقَاتُ بَعْضُهُمْ مِّنْ بَعْضٍ يَأْمُرُونَ بِالْمُنْكَرِ وَ
يَنْهَوْنَ عَنِ الْمَعْرُوفِ ۚ

ترجمہ :- منافق مرد اور عورتیں ان سب کی ایک ہی چال ہے بُرائی کا حکم دیتے ہیں اور صلاحی سے منع کرتے ہیں۔

ناظرین کرام :- آپ خود فیصلہ فرمائیں کہ اچھوں کی اچھائی اور بُروں کی بُرائی بیان

کرنے سے روکنا ہی عن المعروف نہیں تو اور کیا ہے؟ اور ایسا کرنا کن لوگوں کی علامت بیان ہو رہی ہے؟

اور پھر کمال یہ ہے کہ مقلد اور غیر مقلد ہر دو قسم کے دہائی انبیاء علیہم الصلوٰۃ والسلام، اولیاء کرام صحابہ کرام اہل بیت اطہار کی امانت پر رات دن کمر بستہ ہیں تقریر و تحریر کا کوئی موقع ہاتھ سے جلنے نہیں دیتے۔

ان لوگوں کے ایسے ایسے غلیظ سوالات راقم الحروف کے پاس آتے ہیں کہ پڑھ کر کھینچنے کو آتا ہے۔

۲۰۔ برو و جمعہ پانچ صفحات پر مشتمل ایک سوالنامہ مجھے بھیجا گیا جس میں

اقل :- پہلے نمبر پر پوچھا کہ صلی اللہ علیہ وسلم کو خاکی انسان ثابت کر نیچے لے لے دلائل نقل کیے گئے ہیں۔

جن کو اصل مسئلہ سے دور کا بھی تعلق نہیں، اگرچہ نبی کریم صلی اللہ علیہ وسلم کی نورانیت پر کافی دلائل موجود ہیں۔ اور اس مسئلہ میں فقیر کا دوا بیوں کو چیلنج ہے کہ اللہ تعالیٰ نے نور مجسم صلی اللہ علیہ وسلم کو سراج منیر فرمایا ہے اگر یہ لوگ ثابت کر دیں کہ اللہ

تعالیٰ نے کسی خاکی مخلوق کو بھی سراج منیر فرمایا ہے۔ تو بندہ ایک حوالہ پر ایک صدر و پیہ بطورِ انعام پیش کرنے کو تیار ہے۔ سورج سراج ہے۔ قمر منیر ہے۔ حبیب یہ خاکی نہیں۔ تو جو ذات سراج بھی ہے۔ اور منیر بھی وہ خاکی کیسے؟
دوم :- رفع یدین کے متعلق لکھا ہے کہ :-

”حضرت خدیجہ نے فرمایا حضور آخری دم تک رفع یدین کرتے رہے۔“
حالانکہ سیدہ خدیجہ رضی اللہ عنہا ہجرت سے تین سال قبل دنیا سے رخصت ہو گئی تھیں۔
سوم :- لکھا ہوا ہے کہ :-

”ہم تو صحابہ کرام کے مقابل میں حضور صلی اللہ علیہ وسلم کے ارشاد کو ہی درست تسلیم کرتے ہیں۔
جو حضور کی بجائے کسی صحابی کی بات کو درست تسلیم کرے وہ ملعون ہے۔“
چہارم :- لکھا ہے کہ :-

”نبی پاک نے حکم دیا تھا کہ ایک بالشت سے زائد کی تمام قبریں ڈھا دو۔ یہاں سے یہ ثابت ہوتا ہے کہ اگر ملک پاکستان میں یہ واپسی مستط ہو جائیں۔ تو اولیائے کرام کے مقدس مزارات گرانے کی مذموم کوشش ضرور کریں گے۔“

پنجم :- لکھا ہوا ہے کہ :-

”حضرت علی ہجویری کو گنج بخش کہنا غلط ہے۔ کیونکہ خود وہ اپنی ایک کتاب میں فرماتے ہیں۔
”جاہل تمہیں گنج بخش کہتے ہیں۔ حالانکہ تم کسی کو جو کادانہ نہیں دے سکتے“
مذکورہ بالا عبارت ساری کی ساری سیدنا داتا گنج بخش ہجویری رضی اللہ تعالیٰ عنہ پر کذب و افتراء ہے۔ اس کا جواب تو اتنا ہی کافی ہے کہ :-

لَعْنَةُ اللَّهِ عَلَى الْكَاذِبِينَ ۞

ترجمہ :- محبوبوں پر خدا کی لعنت

۱۰ :- دیانت داری کا یہ عالم ہے کہ حوالہ تک نہیں دیا۔ ۱۱ :- ال عمران آیت ۷۱ :-

رحمۃ اللہ تعالیٰ علیہ

بقول دہا بیہ حضرت خواجہ معین الدین چشتی اجمیری جاہل میں۔

دہا بیوں کے نزدیک سلطان الہند حضرت خواجہ معین الدین چشتی اجمیری رضی اللہ تعالیٰ عنہ
معاذ اللہ جاہل ہیں کیونکہ
”گنج بخش فیض عالم مظہر نور خدا“

تو آپ کا ارشاد ہے۔

یہ ہے ان لوگوں کا اسلام جو مذہب حقہ اہل سنت و جماعت کو فرقہ وارانہ منافرت پھیلانے کا الزام دیتے ہیں۔

حضرات :- نتیجتاً پھر ایک بار بانی اسلام صلی اللہ تعالیٰ علیہ وسلم کا ارشاد سن لیں آپ نے فرمایا ہے
”وین اسلام اللہ تعالیٰ جلّ جلالہ قرآن مجید، رسول کریم صلی اللہ تعالیٰ علیہ وسلم، ائمۃ المسلمین
اور عاترۃ المسلمین کی خیر خواہی کا نام ہے“

مذہب حقہ اہل سنت و جماعت کے مد مقابل تمام گروہ یہ رٹ لگا رہے ہیں کہ وہ
اللہ تعالیٰ، قرآن مجید، رسول اللہ صلی اللہ تعالیٰ علیہ وسلم، ائمۃ اسلام اور عام مسلمانوں کی
خیر خواہی منافرت پھیلانا ہے۔

اب آپ ہی انصاف کریں کہ کون سچا ہے اور جو سچا ہے حکم قرآن وہی اس قابل ہے کہ
اس کی پیروی اور اطاعت کی جائے۔
اللہ تعالیٰ فرماتا ہے۔

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ ٥

ترجمہ :- ایمان والو! اللہ تعالیٰ سے ڈرو۔ اور سچوں کا ساتھ دو۔

ہم وطن عزیزانِ گرامی! آپ لوگوں نے اپنی آنکھوں سے دیکھ لیا۔ اور اخباروں میں پڑھ

یا۔ ایک اجتماع ملتان میں ہوا دوسرا رائے ونڈ میں۔
سُنی حضرات سُنی اجتماع میں شامل ہوئے۔ اور وہابی لوگ رائے ونڈ میں وہابیوں کے اجتماع
میں جا شامل ہوئے بلکہ

کیا اب بھی کسی کو شک باقی ہے کہ سُنی کون ہے۔ اور وہابی کون؟
اور ایک جماعت ایسی بھی ہے کہ وہ

لَا آلَیْہِمْ دَلَالٌ وَلَا لَیْہِمْ اِلٰہٌ اِلَّا ہُوَ

ترجمہ :- نہ اُدھر کے نہ اُدھر کے۔ (کنز الایمان شریف)

لہذا ہماری درخواست ہے کہ جب الیکشن کا وقت آئے تو سنیوں کو ہی کامیاب بنایا
جائے۔ قرآن و حدیث کا تقاضا بھی یہی ہے کہ اللہ تعالیٰ کی امانت سچے اور سچے لوگوں کے حوالے
کی جائے۔ و ما علینا الا البلاغ المبین۔

۱۔ ۱۹۷۸ء میں — غزالی زماں حضرت علامہ سید احمد سعید کاظمی شاہ صاحب رحمۃ اللہ
تعالیٰ علیہ کی زیر نگرانی ملتان میں سُنی کانفرنس ہوئی تھی جس سے خائف ہو کر وہابیہ نے اپنی
متنظیوں کو از سر نو منظم کیا اور بعد میں رائے ونڈ میں جلسہ کیا۔ یہ اشارہ اُسی طرف ہے۔
۲۔ سورۃ النساء آیت ۷۴۔

اعلان



ہمارے پیش کردہ دینِ اسلام کے خدوخال کو اگر کوئی از روئے
قرآن و حدیث غلط ثابت کر دے تو اسکو ایک ہزار روپیہ نقد انعام دیا جائیگا۔
ورنہ اپنے من گھڑت اسلام کو چھوڑ کر رسولِ کریم صلی اللہ علیہ وسلم کے لائے
ہوئے اسلام کو اپناؤ۔

کیونکہ

اسی میں آخرت کی بہتری ہے۔ حکومت کی یہ کُرسی ہمیشہ کسی
کے پاس کبھی نہیں رہی۔ اور نہ ہی رہ سکتی ہے۔ اگر اور کچھ نہ ہوا تو
موت تو ضرور اسکو چھین لے گی۔

وَالسَّلَامُ عَلٰی مَنْ اَتَّبَعَ الْمُدْلٰی



مذہب حقہ اہلسنت کا نشان
بایت کا نشان محافظِ ایمان

حضرت گرامی: اگونی مسلمان یہ نہیں چاہتا کہ وہ ایسا ترجمہ قرآن خود پڑھے یا دوسروں کو ٹھنڈے جسمیں
— کلام الہی میں جگہ جگہ عجیب اور نقص کو شامل کیا گیا ہو۔

— خود سائنس مفہوم و مطالب کو منشاء و مژدہ الہی قرار دیا گیا ہو۔

— عصمتِ انبیاء کے عقیدے میں ضلالت و گمراہی کی پیوند کاری کی گئی ہو۔

— مسلمانوں کے دلوں سے عظمتِ صالحین ختم کر نیچے لیے تھوں والی آیات اُن پر چسپاں کی گئی ہوں۔

— ترجمہ قرآن کے ضمن میں اسادیت مبارکہ اور چودہ سو (۱۴۰۰) سالہ معتبر اسلامی تقابیر کو نظر انداز کر کے
ذاتی رائے سے قرآن پاک کا ترجمہ کیا گیا ہو۔

بلکہ ہر صحیح العقیدہ مسلمان کے دل کی یہ تمنائے کہ وہ ایسا ترجمہ قرآن خود پڑھے یا دوسروں کو ٹھنڈے دے جو:

تفہیم الہی کا امین ہو۔
ناموس رسالت کا محافظ ہو۔
عظمتِ صحابہ و اہلبیت کا گہبان ہو۔
تیسرے صالحین کا پاسبان ہو۔

کنز الایمان

لہذا: ایسا ترجمہ قرآن مجید جو اعتقادی، علمی، ادبی اور لغوی محاسن کا مرقع ہے اور جس میں ہر مقام پر اللہ تعالیٰ کی شان اور انبیاء علیہم السلام کے ادب و احترام اور عزت و ناموس کو بطور خاص ملحوظ رکھا گیا ہے وہ امام
الہند متجدد دین و ملت اعلیٰ حضرت الشاہ احمد رضا خاں صاحب فاضل بریلوی رحمۃ اللہ تعالیٰ علیہ کا
ترجمہ قرآن۔ **کنز الایمان شریف** ہے۔

اس لیے قرآن مجید خریدتے وقت یا دوسروں کو بتاتے وقت **کنز الایمان شریف** کا
بارکت نام ضرور یاد رکھئے۔

ادارہ اشاعت العلوم لاہور پاکستان